

**പതിനാലാം കേരള നിയമസഭ  
പതിനെട്ടാം സമ്മേളനം**

നക്ഷത്ര ചിഹ്നമിടാത്ത നിയമസഭാചോദ്യം നമ്പർ : 668

04.02.2020-ൽ മറുപടിയ്ക്ക്

സഹകരണ സ്ഥാപനങ്ങളെ ശാക്തീകരിക്കുന്നതിന് സ്വീകരിച്ചിട്ടുള്ള നൂതന മാർഗ്ഗങ്ങൾ

<b>ചോദ്യം</b>		<b>മറുപടി</b>
<b>ശ്രീ.റ്റി.വി.രാജേഷ്</b> " ജോൺ ഫെർണാണ്ടസ് " കെ.വി.വിജയദാസ് " വി.കെ.പ്രശാന്ത്		<b>ശ്രീ. കടകംപള്ളി സുരേന്ദ്രൻ</b> (ബഹു. സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)
(എ)	സമൂഹത്തിന്റെ സമഗ്രമായ പുരോഗതിയും പ്രാദേശികമായ സാമ്പത്തിക വികസനവും സാധ്യമാക്കുന്നതിൽ പ്രധാനപ്പെട്ട പങ്ക് വഹിക്കുന്ന സഹകരണ സ്ഥാപനങ്ങളെ ശാക്തീകരിക്കുന്നതിന് ഈ സർക്കാർ സ്വീകരിച്ചിട്ടുള്ള നൂതന മാർഗ്ഗങ്ങൾ എന്തൊക്കെയാണെന്ന് വ്യക്തമാക്കാമോ,	(എ) <ul style="list-style-type: none"> <li>കേരള സംസ്ഥാനത്തെ ഹ്രസ്വകാല വായ്പ സഹകരണ സംഘങ്ങളെ നിലവിലുള്ള ത്രിതല സമ്പ്രദായത്തിൽ നിന്നും ദ്വിതല സമ്പ്രദായത്തിലേക്ക് പുനഃക്രമീകരിച്ച് സംസ്ഥാനത്തിന്റെ സമഗ്ര വികസനത്തിന് ഉതകുന്ന വിധത്തിൽ കേരളത്തിലെ സാധാരണ ജനങ്ങളുടെയും നമ്മുടെ പ്രവാസി സമൂഹത്തിന്റേയും തനത് നിക്ഷേപം നടത്തുന്നത് പ്രോത്സാഹിപ്പിക്കുന്നതിനും അത്തരത്തിലുള്ള നിക്ഷേപം സമസ്ത മേഖലയുടേയും വികസനത്തിന് ഉപയോഗപ്പെടുത്തുന്ന ശക്തമായ സാമ്പത്തിക അടിത്തറ ഉള്ളതും ആധുനിക സേവനങ്ങൾ നൽകാൻ കഴിയുന്നതുമായ ഒരു സംസ്ഥാനതല സഹകരണ ബാങ്ക് രൂപീകരിക്കുക എന്ന സർക്കാർ ലക്ഷ്യം യാഥാർത്ഥ്യമാക്കിക്കൊണ്ട് സംസ്ഥാന ജില്ലാ സഹകരണ ബാങ്കുകളെ സംയോജിപ്പിച്ച് കേരള ബാങ്ക് രൂപീകരിച്ചു. കേരള ബാങ്ക് രൂപീകരിച്ചതോടെ കേരളത്തിലെ ഹ്രസ്വകാല സഹകരണ വായ്പ രംഗത്ത് സമൂല മാറ്റം വരുമെന്ന് പ്രതീക്ഷിക്കുന്നു. ഇടത്തട്ടിലുള്ള ജില്ലാ സഹകരണ ബാങ്കുകൾ കേരള ബാങ്ക് ആയി മാറുന്നതോടെ 1% പലിശ നിരക്കിൽ കുറവ് വരുത്തി കർഷകർക്ക് വായ്പ കൊടുക്കാൻ കഴിയും. കേരളത്തിലെ എല്ലാ</li> </ul>

		<p>ഗ്രാമങ്ങളിലും ഉൾപ്പെടെ ബാങ്കിംഗ് സേവനങ്ങൾ കുറഞ്ഞ സർവ്വീസ് ചാർജ്ജ് ഈടാക്കി ഇടപാടുകാർക്ക് നൽകുവാൻ സാധിക്കും. ആധുനിക ബാങ്കിംഗ് സേവനങ്ങൾ കുറഞ്ഞ സർവ്വീസ് ചാർജ്ജ് ഈടാക്കി ഇടപാടുകാർക്ക് നൽകുവാൻ സാധിക്കും. പ്രവാസി നിക്ഷേപങ്ങൾ സ്വീകരിക്കുന്നതിനും മലയാളികളുടെ നിക്ഷേപങ്ങൾ കേരളത്തിന്റെ വികസനത്തിന് ഉപയോഗപ്പെടുത്തുന്നതിനും കേരളത്തിന്റെ സമഗ്ര വികസനത്തിന് ഉപയുക്തമാക്കുന്നതിനും കേരള ബാങ്കിന് സാധിക്കുമെന്ന് പ്രതീക്ഷിക്കുന്നു.</p> <ul style="list-style-type: none"> <li>• ബ്ലേഡ് പലിശക്കാർ എന്ന മഹാവിപത്ത് ഗ്രാമീണ മേഖലയിൽ ഉണ്ടാക്കുന്ന കഷ്ടനഷ്ടങ്ങൾക്ക് ഒരു പരിധി വരെ അറുതി വരുത്തുന്നതിനും സമൂഹത്തിന്റെ താഴെ തട്ടിൽ ഉള്ളവർ, കൂലി വേലക്കാർ, ചെറുകിട കച്ചവടക്കാർ എന്നിവരെ ബ്ലേഡ് പലിശക്കാരിൽ നിന്ന് രക്ഷിക്കുക, സഹകരണ പ്രസ്ഥാനത്തിന്റെ ജനങ്ങളോടുള്ള പ്രതിബദ്ധത ഉയർത്തിപ്പിടിക്കുകയും ജനങ്ങളെ കൂടുതൽ സാമ്പത്തിക ഉയർച്ചയിലേക്ക് നയിക്കുകയും അവരിൽ സാമ്പത്തിക സാക്ഷരത വളർത്തുകയും ചെയ്യുക എന്ന ലക്ഷ്യത്തോടെ കടുംബശ്രീയുമായി സഹകരിച്ച് <b>"മറ്റുത്തെ മുല്ല ഗ്രാമീണ ലഘു വായ്പ പദ്ധതി"</b> സംസ്ഥാനത്തെ എല്ലാ ജില്ലകളിലും ആവിഷ്കരിച്ച് നടപ്പിലാക്കിവരുന്നു.</li> <li>• സഹകരണ വകുപ്പിന്റെയും സാഹിത്യ പ്രവർത്തക സഹകരണ സംഘത്തിന്റെയും സംയുക്ത ആഭിമുഖ്യത്തിൽ <b>കൃതി അന്താരാഷ്ട്ര പുസ്തക സാഹിത്യോത്സവം 2020-ന്റെ മൂന്നാം പതിപ്പ് ഫെബ്രുവരി 6 മുതൽ 16 വരെ</b> എറണാകുളം മനോർ ഡ്രൈവിൽ വച്ച് നടത്തുവാൻ നിശ്ചയിച്ചിരിക്കുന്നു. സ്വദേശത്തും വിദേശത്തുമായി പ്രസിദ്ധീകരണ ശ്രദ്ധ നേടിയ എഴുത്തുകാരുടെ പുസ്തകങ്ങളെയും പ്രമുഖരായ</li> </ul>
--	--	--

		<p>സാഹിത്യകാരന്മാരെയും ഉൾപ്പെടുത്തിക്കൊണ്ട് നടത്തുന്ന പുസ്തകമേളയാണ് കൃതി <b>2020</b>.</p> <ul style="list-style-type: none"> <li>• എൻ.സി.ഡി.സിയുടെ ധനസഹായത്തോടെ കേരള സംസ്ഥാന സഹകരണ ബാങ്കിന്റെ ഉടമസ്ഥതയിൽ തിരുവനന്തപുരം മൺവിള കേന്ദ്രമാക്കി ആരംഭിച്ച പരിശീലന കേന്ദ്രമാണ് <b>ACSTI</b> (Agricultural Co-operative Staff Training Institute). ഇപ്പോൾ 26 വർഷം പൂർത്തിയാക്കിയ പരിശീലന കേന്ദ്രം 2018 നവംബർ മാസം മുതൽ സ്വയം ഭരണ സ്ഥാപനമായി സർക്കാർ പ്രഖ്യാപിക്കുകയും അതിൻ പ്രകാരം പ്രവർത്തിച്ചു വരുന്നു.</li> <li>• സംസ്ഥാനത്തുണ്ടായ പ്രളയദുരന്തത്തിന്റെ ഫലമായി വീടും സ്വത്തുക്കളും ജീവനോപാധികളും നഷ്ടപ്പെട്ട കുടുംബങ്ങളുടെ പുനരധിവാസത്തിന് സംസ്ഥാന സർക്കാരിനൊപ്പം ചേർന്ന് സഹകരണ വകുപ്പ് <b>CARe Kerala (Co-operative Alliance to Re build Kerala)</b> പദ്ധതി ആവിഷ്കരിച്ച് നടപ്പാക്കി വരുന്നു. കെയർഹോം, കെയർ ലോൺ, കെയർ ഗ്രേസ് എന്നീ മൂന്ന് ഉപപദ്ധതികൾ ഉൾപ്പെട്ടതാണ് കെയർ കേരള പദ്ധതി.</li> <li>• അട്ടപ്പാടിയിലെ ആദിവാസികളുടെ ആരോഗ്യ പരിപാലനവുമായി ബന്ധപ്പെട്ട് പെരിന്തൽമണ്ണ ഇ.എം.എസ് സഹകരണ ആശുപത്രിയുടെ നേതൃത്വത്തിൽ ഒരു സമഗ്ര ആരോഗ്യപദ്ധതി വിജയകരമായി നടപ്പിലാക്കിവരുന്നു.</li> <li>• സഹകരണ മേഖലയിൽ, <b>PAPCOS</b> എന്ന ബ്രാൻറിൽ നെല്ല് സംഭരിച്ച് സംസ്കരിച്ച് വിപണിയിൽ എത്തിക്കുവാൻ നടപടി സ്വീകരിച്ചിട്ടുണ്ട്.</li> <li>• ഈ സർക്കാർ അധികാരത്തിൽ വന്ന ശേഷം വിവിധ സാമൂഹ്യ സുരക്ഷാ പെൻഷനുകൾ ഗുണഭോക്താക്കൾക്ക് വീട്ടിൽ നേരിട്ട് എത്തിക്കുന്ന പദ്ധതി, കെ.എസ്.ആർ.ടി.സി പെൻഷൻ പദ്ധതി എന്നിവ സംസ്ഥാനത്തെ സഹകരണ ബാങ്കുകൾ/സംഘങ്ങൾ വഴി</li> </ul>
--	--	--

			<p>നടപ്പിലാക്കി വരുന്നു.</p> <ul style="list-style-type: none"> <li>• സഹകരണ വകുപ്പിനായി നിലവിലുള്ള തുടർ പദ്ധതികൾക്ക് ഉപരിയായി ഈ സർക്കാർ അധികാരത്തിൽ വന്നതിന് ശേഷം സഹകരണ വകുപ്പിന്റെ കീഴിലുള്ള എല്ലാ സഹകരണ സ്ഥാപനങ്ങളുടെയും ആധുനികവൽക്കരണ ധനസഹായ പദ്ധതിയും, വനിതാ സഹകരണ സംഘങ്ങൾക്കുള്ള ധനസഹായ പദ്ധതിയും ആവിഷ്കരിച്ച് നടപ്പിലാക്കി വരുന്നു.</li> <li>• അന്താരാഷ്ട്ര സഹകരണ സഖ്യം വിഭാവനം ചെയ്ത നൂതന ആശയമായ 'പ്ലാറ്റ്ഫോം കോ-ഓപ്പറേറ്റീവ്സ്' കേരളത്തിൽ യാഥാർത്ഥ്യമാക്കുന്നതിനുള്ള പദ്ധതി നടപ്പിലാക്കുന്നതിനായ നിർദ്ദേശം പ്ലാനിംഗ് ബോർഡിൽ സമർപ്പിച്ചു.</li> </ul>
(ബി)	<p>സംസ്ഥാനത്തെ വിനോദസഞ്ചാര മേഖലയിലെ സാധ്യതകളെ പരമാവധി പ്രയോജനപ്പെടുത്തുന്നതിനായി വിനോദസഞ്ചാര സൗകര്യങ്ങളും സേവനങ്ങളും ലഭ്യമാക്കുന്നതിനും തദ്ദേശീയ ഉല്പന്നങ്ങളുടെ ഉല്പാദന വിപണന കേന്ദ്രങ്ങൾ സ്ഥാപിക്കുന്നതിനും ടൂറിസം മേഖലയിലെ സഹകരണ സംഘങ്ങളെ ഉപയോഗപ്പെടുത്തുന്നതിന് നടപടി സ്വീകരിക്കുമോ;</p>	(ബി)	<p>സംസ്ഥാനത്തെ വിനോദ സഞ്ചാര മേഖലയിലെ സാധ്യതകളെ പരമാവധി പ്രയോജനപ്പെടുത്തി ടൂറിസം മേഖലയെ ശക്തിപ്പെടുത്തുന്നതിന് ആവശ്യമായ നടപടികൾ സ്വീകരിക്കുന്നതിന്റെ ഭാഗമായി പ്രാഥമിക ടൂറിസം സഹകരണ സംഘങ്ങളുടെ പ്രവർത്തന പരിധി ഒരു താലൂക്കായി നിജപ്പെടുത്തിയും ടൂറിസം സംഘങ്ങളുടെ അപ്പെക്സ് സ്ഥാപനമായി ടൂർഫെഡ് രൂപീകരിച്ച് ചട്ട ഭേദഗതി നിലവിൽ വന്നിട്ടുണ്ട്. പ്രാഥമിക ടൂറിസം സഹകരണ സംഘങ്ങളും അപ്പെക്സ് സ്ഥാപനമായ ടൂർഫെഡും ഇന്ത്യയ്ക്കകത്തും പുറത്തുമുള്ള വിവിധ വിനോദ സഞ്ചാര കേന്ദ്രങ്ങളിലേയ്ക്ക് ടൂർ പാക്കേജുകൾ വിജയകരമായി നടത്തി വരുന്നു. തദ്ദേശീയ ഉൽപ്പന്നങ്ങളുടെ ഉത്പാദന വിപണന കേന്ദ്രങ്ങൾ സ്ഥാപിക്കുന്നതിനും, ആവശ്യമെങ്കിൽ ടൂറിസം മേഖലയിലെ സഹകരണ സംഘങ്ങളെ ഉപയോഗപ്പെടുത്തുന്നതിനും നടപടികൾ പുരോഗമിച്ചുവരുന്നു.</p>
(സി)	<p>സ്ത്രീകളുടെ ശാക്തീകരണത്തിനും അവരുടെ തൊഴിൽ പങ്കാളിത്തം</p>	(സി)	<p>സ്ത്രീ ശാക്തീകരണത്തിനും സ്ത്രീകളുടെ സാമൂഹ്യവും സാമ്പത്തികവുമായ പുരോഗതി കൈവരിക്കുന്നതിനും വനിതകൾക്ക് വേണ്ടി വനിതകളാൽ</p>

<p>പ്രോത്സാഹിപ്പിക്കുന്നതിനും സഹകരണ സ്ഥാപനങ്ങൾ വഹിക്കുന്ന പങ്ക് വ്യക്തമാക്കാമോ;</p>	<p>നിയന്ത്രിക്കപ്പെടുന്ന വനിതാ സഹകരണ സംഘങ്ങളും അവയുടെ നിയന്ത്രണത്തിനുവേണ്ടി വനിതാ സഹകരണ ഫെഡറേഷനും പ്രവർത്തിച്ചുവരുന്നു.</p> <p>വനിതാ സഹകരണ സംഘങ്ങളിൽ അംഗങ്ങളായ വനിതകൾക്ക് തൊഴിലവസരങ്ങൾ സൃഷ്ടിച്ച് നിത്യ വരുമാനം ഉറപ്പാക്കുന്നതിനും അതോടൊപ്പം സാമൂഹികവും സാമ്പത്തികവുമായ പുരോഗതി കൈവരിക്കുന്നതിനും അതതു പ്രദേശങ്ങളിൽ അനുയോജ്യമായ പദ്ധതികൾ ആവിഷ്കരിച്ച് കടുംബവരുമാനം വർദ്ധിപ്പിക്കുന്നതിനും സഹായകമായ പ്രോജക്ടുകൾക്ക് അവയുടെ പ്രായോഗികത, വിജയസാധ്യത, പ്രവർത്തന ലാഭം എന്നിവ വിലയിരുത്തി ധനസഹായം നൽകി വരുന്നു.</p> <p>ദുർബല വനിതാ സഹകരണ സംഘങ്ങളുടെ പുനരുദ്ധാരണത്തിനും വനിതാ സഹകരണ സംഘങ്ങൾക്ക് ചെറുകിട വ്യവസായങ്ങൾ ആരംഭിക്കുന്നതിനും വനിതാ സഹകരണ സംഘങ്ങളുടെ ആധുനികവത്കരണത്തിനും കമ്പ്യൂട്ടർവത്കരണത്തിനുമായി ധനസഹായം അനുവദിച്ചു വരുന്നു. വനിതാ സഹകരണ സംഘങ്ങൾക്ക് ഓഹരി മൂലധനമായി 2 ലക്ഷം രൂപ വരെയും പ്രവർത്തന മൂലധനമായി 5 ലക്ഷം രൂപ വരെയും ധനസഹായമനുവദിച്ചുവരുന്നു. വാർഷിക പദ്ധതി 2019-20 പ്രകാരം വനിതാ സഹകരണ സംഘങ്ങൾക്കും വനിതാ ഫെഡിനുമായി സബ്സിഡിയിനത്തിൽ 150 ലക്ഷം രൂപയും ഓഹരിയിനത്തിൽ 150 ലക്ഷം രൂപയും ഉൾപ്പെടെ ആകെ 300 ലക്ഷം രൂപ വകയിരുത്തിയിട്ടുണ്ട്.</p> <p>2020-21 വർഷത്തിൽ "വനിതാ സഹകരണ സംഘങ്ങൾക്കും വനിതാ ഫെഡിനുമുള്ള ധനസഹായം" എന്ന സ്കീമിൽ ഉൾപ്പെടുത്തി സബ്സിഡിയിനത്തിൽ 491.20 ലക്ഷം രൂപയും ഓഹരിയിനത്തിൽ 285.52 ലക്ഷം രൂപയും ഉൾപ്പെടെ ആകെ 776.72 ലക്ഷം രൂപ അനുവദിക്കുന്നതിലേക്കായുള്ള പ്രൊപ്പോസൽ പ്ലാനിംഗ് ബോർഡിനു സമർപ്പിച്ചിട്ടുണ്ട്.</p> <p>സംസ്ഥാനത്തെ പ്രവർത്തന സജ്ജമായ 931</p>
---	---

		<p>പ്രാഥമിക വനിതാ സഹകരണ സംഘങ്ങളും വനിതാ ഫെഡറേഷനും വിവിധ മേഖലകളിൽ സ്ത്രീ തൊഴിലാളികളുടെ പങ്കാളിത്തം വർദ്ധിപ്പിക്കും വിധമുള്ള പ്രവർത്തനങ്ങളാണ് ഏറ്റെടുത്ത് നടത്തിവരുന്നത്. സ്ത്രീകൾക്ക് തൊഴിലവസരങ്ങൾ സൃഷ്ടിക്കുന്നതിനായുള്ള പ്രത്യേക പ്രോജക്ട് നടപ്പിലാക്കുന്നതുൾപ്പടെയുള്ള വിവിധ പദ്ധതികൾക്കായി സർക്കാരിന്റെ സാമ്പത്തിക സഹായം നൽകി വരുന്നുണ്ട്. ഇതിനായി 2019-20 സാമ്പത്തിക വർഷം 3 കോടി രൂപ ബജറ്റിൽ വകയിരുത്തിയിട്ടുള്ളതും ആയത് സംഘങ്ങൾ സമർപ്പിച്ച പ്രോജക്ടുകളുടെ അടിസ്ഥാനത്തിൽ തുക നൽകിവരുന്നതുമാണ്.</p>
(ഡി)	<p>ട്രാൻസ്ജെൻഡറുകൾക്കായി പ്രത്യേക സഹകരണ സംഘങ്ങൾ രൂപീകരിച്ച് അവരുടെ ജീവിത നിലവാരം ഉയർത്തുന്നതിന് നടപടി സ്വീകരിച്ചിട്ടുണ്ടോയെന്ന് അറിയിക്കാമോ?</p>	<p>(ഡി) ട്രാൻസ്ജെൻഡേഴ്സ് വിഭാഗത്തിൽപ്പെട്ടവരുടെ ഉന്നമനത്തിനായി തിരുവനന്തപുരം ആസ്ഥാനമായി കേരള സംസ്ഥാനം മുഴുവൻ പ്രവർത്തന പരിധിയായി നിശ്ചയിച്ച് "ട്രാൻസ്ജെൻഡേഴ്സ് വെൽഫെയർ കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ 4498" എന്ന പേരിൽ ഒരു സഹകരണ സംഘം 02.11.2019 ൽ രജിസ്റ്റർ ചെയ്ത് നൽകിയിട്ടുണ്ട്.</p>



**സെക്ഷൻ ഓഫീസർ**